



Qorti tal-Appell Kriminali

Onor. Imhalledf Consuelo Scerri Herrera, LL.D., Dip Matr., (Can) Ph.D

Appell Nru: 465 / 2021

Il-Pulizija

(Spettur Sarah Magri)

vs

Karl Wilson

Illum 1 ta' Marzu 2022

Il-Qorti,

Rat l-akkuzi dedotti kontra Karl Wilson, imwieled nhar is-17 ta' Frar 1993 u residenti 20, Moirchelle, Triq il-Karmnu, Fgura/85, Triq tal-Borg, Paola detentur tal karta tal-identita' numru 98693 M, akkuzat quddiem il-Qorti tal-Magistrati (Malta) talli:

Fix-xhur ta' Settembru u Ottubru, 2020, b'diversi atti maghmulin minnu, ukoll jekk fi zminijiet differenti, li jiksru l-istess disposizzjoni tal-liġi u li ġew maghmula b'rizoluzzjoni wahda, liema atti jitqiesu bhala reat wiehed, imsejjah reat kontinwat (Artikolu 18 tal-Kapitolu 9):

- (1) Meta hekk ordnat min xi Qorti jew marbut b'kuntratt, naqas milli jaghti lil Shagana Azzopardi u/jew lill-uliedu, is-somma iffissata minn dik il-Qorti jew stipulata fil-kuntratt bhala manteniment, fi zmien hmistax-il jum minn dak il jum li fih, skond l-ordni jew dak il-kuntratt kellha tithallas is-somma.

Rat is-sentenza tal-Qorti tal-Magistrati (Malta) tas-6 ta' Dicembru, 2021, fejn il-Qorti wara li din il-Qorti rat l-Artikoli 338 (z), 18 u 31 tal-Kodiċi Kriminali tal-Ligijiet ta' Malta:

Sabet illi imputat Karl Wilson hati tal-imputazzjoni kif migjuba kontra tiegħu u konsegwentement ikkundannatu għal tlett xhur (3) prigunerija.

Rat ir-rikors tal-appellanti Karl Wilson minnhu pprezentat fil-21 ta' Dicembru, 2021, fejn talab lil din il-Qorti jitlob li din l-Onorabbli Qorti joghgobha timmodifika s-sentenza appellata tas-6 ta' Dicembru 2021 u dan billi thassar u tirrevoka s-sentenza appellata kwantu sabet lil esponenti hati tal-akkuzi kollha kif dedotti u filwaqt li tilqa' l-aggravji tal-esponenti, tilliberah minn kull akkuza kif dedotta u dan taht dawk id-direttivi li jidhrila xierqa u opportuni.

Rat illi l-aggravji ta' l-esponent huma cari w manifesti, w jikkonsistu f' dan li gej, u cioe' :

1. Illi dan l-appell qed ikun limitat biss għal dak li jikkoncerna l-piena ta' disgha xhur Perija li l-esponenti ammetta quddiem l-Onorabbli Qorti tal-Magistrati (Malta) bhala dova Gudikatura Kriminali illi l-manteniment għall-perjodu indikat fic-citazzjoni huwa talva il Shagana Azzopardi u dan skond l-istess digriet tal-Onorabbli Qorti Civili (Sezzjoni tal-Familja). jigi rilevat illi l-appellant bl-ebda mod ma ried jonqos mir-rispett jew li ma jobdix l-ordni moghtija mill-Onorabbli Qorti Civili (Sezzjoni tal-Familja). Illi hekk kif indikat fl-espozizzjoni tal-fatti f'dan l-unli rikors tal-Appell l-appellant ma waqafx ihallas il manteniment fl-ammont ta' mitejn hamsin Ewro (€250) fix-xahar għal-bzonnijiet tat-tifel b'kapricc, biex jisfida jew bhala dizrispett lejn l-Awtorita' tal-Onorabbli Qorti izda huwa fatt illi l-appellanti għamel perjodu dizokkupat, u għadu dizokkupat stante illi qed idur b'missieu illi huwa 'wheel chair bound' u lanqas ghajnuna mis-Sigurta Socjali għadu ma jistgħa jircievi tant illi għadu

kemm sar DNA sabex jigi kkonfermat illi Karl Wilson huwa ibnu sabiex jikkwalifika ghal-ghajnuna Socjali.

2. Illi minghajr pregudizzju u dwar il-piena, l-piena nflitta hija ghal kollox esegerata fic cirkostanzi anke jekk tinkwadra fil-parametri. Illi l-appellant ma jahdimx u m'ghandhux mezzi finanzjarji lanqas biex jghix hu.
3. Illi anke sentenzi ta' prigunerija gew addattati sproporzjonati u cioe ghal hames xhur l'imputat inghata 3 xhur prigunerija effettiva filwaqt illi ghal xaghrain inghata l-istess sentenza.
4. Illi ghalhekk wkoll in dubio pro reo u ghandhu jigi lliberat.
5. Illi l-appellant ma jahdimx u m'ghandux mnejn ihallas lil Shagana Azzopardi ghal istess ragunijiet kif stipulati hawn fuq. Illi mill-habs zgur li l-appellant ma huwiex ser jinexxielu ihallas manteniment. Illi inoltre Shagana Azzopardi tiehu l-assistenza socjali, tiehu cekkijiet ta' assistenza ta' persuni ohra familjari taghha w certament li qed tippercepixxi dhul ta' circa elf u mitejn ewro fix-xhar. Illi gew prezentati diversi ritratti fl-Onorabbli Qorti Civili (Sezzjoni Familja) fejn Shagana Azzopardi tefghat pubblikament ritratti tal-minuri mixhut fis-sodda fuq kutra koperta bi kwantita kbira ta' flus li jammontaw ghal eluf ta' ewro. Illi dan l'avveniment ghadu kemm jigi prezentat fil-kawza mil-Onorabbli Qorti Civili (Sezzjoni Familja) fejn l-provi ta' l-appellant ghadom iridu jigu osservati mill-istess. Illi f'dana x-xenarju fejn minn banda ghandek persuna li mhux qed idahhal sold, u minn naha l-ohra ghandek persuna li qed tghix komodament izda ghaliex trid il-"*pound of flesh*" trid li jew tkompli taghmel arrikkiment a skapitu ta' missier il-minuri jew titfghu l-habs, ghandhom il-Qrati taghna jservu ta' strument biex jakkolja dak li tixtieq b'sahha Shagana Azzopardi? Illi l-appellant dan jghidu ghaliex il-piena li tista' tinfliggi l-Qorti f'kaz bhal dan hija

wahda vasta izda certament li m'ghandhiex tmur ghal aghar sanzjoni fic-cirkostanzi w tinfliggi hab.

6. Illi hekk immoru lura ghal Dicembru tas-sena 2019 l-appellant kien ivversa l-mantiniment hekk kif kien jaghmel kontinwament kull xhar lil omm il-minuri izda hija irrifjutat illi tiffirma li hija reevit l-ammont ta' (EUR250) hekk kif dovut ghall ragunijiet qarrieghqa taghha. Illi ghalhekk qieghdin naraw illi l-problema qatt ma kienet l-mantiniment per se izda l-unika intiza taghha hija vendetta fejn l-appellant jispicca fi prigunerja.
7. Illi l-appellant ilu ma jara il-iben minuri minn Dicembru tas-sena 2019 l-istess gurnata fejn Shagana Azzopardi ghalqitlu l-bieb f'wicc wara li ivversala l-istess ammont dovut fejn hija ma riditx tirrikonoxxi l-istess pagament. Ghalhekk l-appellant fl-istess xhur illi wettaq l-aggravji kien ivversa xi ammonti b'permezz ta' transazzjoni bankarja li kienu gew mnaqqsa mill-ghejxien tieghu stess fejn kien anki sofra minn poverta kbira f'dak il-perjodu sabiex provda dan. Illi ghalhekk it-tfajla ta' l-appellant qieghda tkopri l-ispejjez kollha necessarji tal-Qorti fis-sitwazzjoni li huwa prezentament jinsab fiha.

Dan hu kaz flagranti tad-drittijiet tal-esponenti u tnaqqis tad-drittijiet fundamentali tieghu b'mod li jirrendu pajjizna, li jippretendi li hu stat demokratiku, f'wiehed totalitarju fejn l-individwu huwa biss suggett ta' investigazzjoni indiskriminata b'bazata biss fuq flus li ma vversax ghal perjodu partikolari kif jidher li sehh f'dan il-kaz.

Rat ix-xhieda moghtija minn **Shagana Azzopardi** fejn ikkonfermat li l-appellant ma hallashiex ghall-manteniment dovut ghax-xhur ta' Settembru u Ottubru 2020.

Rat l-affidavit ta' **WPS 344 Abigail La Ferla** fejn stqarret li nhar is-7 ta' Novembru, 2020 irrikorriet gewwa l-Ghassa tal-Pulizija tar-Rabat, Shagana Azzopardi fejn din

stqarret li l-ex partner taghha certu Karl Wilson detentur tal-karta ta' identita numru 0098693M ma tahiex il-manteniment ghat-tifel li ghandhom bejniethom ghax-xahar ta' Settembru 2020 u ghax-xahar ta' Ottubru 2020 hekk kif ordnat minn Onor. Imhallel Antonio Vella bid-digriet numru 799/19 datat nhar it-13 ta' Novembru, 2019.

Kopja tad-digriet gie anness mal-okkorrenza. Karl Wilson gie kkuntatjat mill-Pulizija minn fuq in-numru cellulari tieghu 9975 7005 fejn gie infurmat b'dan ir-rapport u gie mitlub jmur l-ghassa tal-pulizija tar-Rabat, Malta.

Karl Wilson irraporta l-ghassa nhar l-14 ta' Novembru 2020 ghall-habta tad-09.05 p.m, fejn wara li gie infurmat b'dan ir-rapport gie moghti d-dritt li jikkonsulta l-Avukat hekk kif skond il-ligi, u dan ikkomunika ma Dr. Josephine Farriga Mifsud fejn stqarr li ser jirregola l-posizzjoni tieghu fir-rigward il-manteniment ghax-xahar ta' Novembru. Kif ukoll zied jghid illi rigward il-manteniment ta' Settembru, 2020 u Ottubru 2020 huwa ha jilhaq ihallas l-ammont dovut totali tax-xhur ta' Ottubru 2020 u Settembru 2020 li jammontaw ghal €500 qabel ma jigi msejjah il-Qorti.

Rat l-okkorrenza redatta minn **WPS 344 Abigail La Ferla** datat 7 ta' Settembru, 2020.

Rat dak li gie verbalizzat minn Dr. Stephanie Caruana u cioe li l-appellant seduta stante hallas l-obbligazzjonijiet tieghu tant li illum il-kwerelanti m'ghadx ghandha pretenzjonijiet fil-konfront tal-appellant odjern. Rat li l-avukat difensur tal-kwerelanti u l-Avukat Generali irrimettu ruhhom ghal gudizzju tal-Qorti dwar piena. Rat dak li gie mistqarr mill-Avukat difensur tal-appellant li din il-Qorti m'ghandhiex timponi piena ta' prigunerija stante li l-appellant irregola ruhu u in oltre m'ghandhiex timponi multa u dan ghaliex l-appellant gja qed jghamel hiltu kollha sabiex jissellef flus biex ihallas lill-kwerelanti li m'ghandux minn fejn jissellef aktar biex ihallas il-multa li talvolta tista tigi imposta.

Ikkunsidrat,

Rat is-sentenza moghtija fl-ismijiet **il-pulizija vs Simon Desira**¹ fejn il-Qorti stqarret li:-

Illi tajjeb li jkun osseroat in primis illi l-ewwel Qorti kkominat piena li hija fil-parametri ghar-reat li dwaru l-imputat instab hati u kif kostantement deciz minn din il-Qorti, ma huwiex normali li tkun disturbata d-diskrezzjoni ezercitata mill-ewwel Qorti fil-kominazzjoni tal-piena sakemm ma jkun hemm xejn x'juri li din kellha tkun anqas jew aktar minn dik erogata. Irid jinghad, izda, illi f'kawzi ta' mertu konsimili, l-ghan tal-legislatur ikun milhuq meta l-imputat jottempera ruhu mal-ordni tal-Qorti jew mal-obbligu kontrattwali tieghu li jhallas dak il-manteniment li hu intiz ghall-ghixien tal-ulied jew tal-parti civile. ²U f'dan ir-rigward ta' spiss issir eccezzjoni u hekk ser isir f'dawn il-proceduri wara li l-parte civile ddikjarat illi fil-mori irceviet il-hlas kollu lilha dovut;

Rat dak li intqal fis-sentenza fl-ismijiet **il-Pulizija vs Francis Saliba**³

Hija haġa tajba li ntlahaq arrangament bejn il-partijiet dwar is-sitwazzjoni ta'ghom u dwar il-manteniment li kien dovut u fiċ-ċirkostanzi kollha ta' dan il-każ kif żviluppaw din il-Qorti tara li piena ta' detenzjoni ma tiswa xejn lil hadd, la lis-soċjeta' li sentenza restrittiva tal-liberta għaliha dejjem okkażżjoni ta' swied il-qalb, la lill-amministrazzjoni tal-gustizzja, li ma għandha xejn x'tiggradanja iżjed darba li l-ordni tal-Qorti giet issa esegwita, la jista' jkollha xi effett riformatur in kwantu li s-sitwazzjoni ta' bejn l-appellant u martu giet definittivament rizolta, u ċertament anqas ma hi indikata bħala mezz ta' deterrent ġenerali peress li tali piena tista' sservi biss sabiex iġġarraf

¹ Decided by the Criminal Court of Appeal on the 4th October 2021. Vide also **il-pulizija vs Francis Saliba** decided by the same court on the 19th July 2013.

² Emphasis of this same court.

³ Deciza 19 ta' Lulju 2003

mill-ġdid l-għaqda familjari li lllum nholqot bejn l-appellant u uliedu. B'danakollu, l-Qorti ma hix bi hsiebha tinkoraġixxi l-għemil tal-appellant billi min ikun fil-pożizzjoni tiegħu jahseb li jkun jista' jinjora l-ordni tal-Qorti u jonqos mill-obbligi tiegħu tal-ħlas ta' manteniment bl-isperanza li eventwalment il-vertenzi bejnu u martu jiġu rizolti bonarjament waqt li fil-frattemp martu u uliedu jibqgħu bla ħlas ta' manteniment.

Illi din il-Qorti tabbraccja dan l-insenjament u tghamlu tagħha u għalhekk filwaqt li tikkonferma s-sentenza fir-rigward tal-mertu qeghda tirrevokaha fir-rigward tal-piena stante li ma thossx li fic-cirkostanza piena ta' prigunerija hija idoneja.

Il-Qorti tghamilha cara li din hija l-ewwel darba li l-appellant qed jinstab hati ta' kontravenzjonijiet ta' din in-natura u għalhekk f'dawn ic-cirkostanzi qeghda tagħti l-opportunita lill-appellant sabiex ikompli jirregola ruhu billi qed tirrevoka l-piena ta' prigunerija u minflok ser tikkundannah ihallas multa ser timponi *conditional discharge* ai termini tal-artikolu 7 tal-Kapitolu 446 tal-Ligijiet ta' Malta.

Għaldaqstant din il-Qorti qeghda tilqa' l-appell b'dan illi qed tikkonferma s-sentenza appellata fir-rigward tal-mertu pero' qeghda tirrevokaha fir-rigward tal-piena imposta billi minflok it-tlett xhur prigunerija qeghda tilliberah bil-kundizzjoni li ma jgħamilx reat iehor għal perijodu ta' zmien sena millum ai termini tal-Artikolu 7 tal-Kapitolu 446 tal-Ligijiet ta' Malta.

(ft) Consuelo-Pilar Scerri Herrera

Imhalled

Vera kopja

Nadia Ciappara

Deputat Registratur